

பெரியாழ்வார் திருமொழி முதல் பத்து

திருப்பல்லாண்டு பெரியாழ்வார் திருமொழிகளின் தனியன்கள்

நாதமுனிகள் அருளிச் செய்தது

குருமுக மனதீத்ய ப்ராஹ வேதான ஸேஷாந்
நரபதி பரிக்ஷுப்தம் ஸூல்க மாதாது காம:
ஸ்வஸூர மமரவந்த்யம் ரங்கநாதஸ்ய ஸாக்ஷாத்
த்விஜகுலதிலகம்தம் விஷ்ணுசித்தம் நமாமி||

பாண்டிய பட்டர் அருளிச் செய்தவை
இருவிகற்ப நேரிசை வெண்பா

மின்னூர் தடமதின்குழ வில்லிபுத்தூரென்று ஒருகால்*
சொன்னூர் கழற்கமலம் சூடினோம்* - முன்னூள்
கிழியறுத்தான் என்றுரைத்தோம் கீழ்மையிநிற்சேரும்*
வழியறுத்தோம் நெஞ்சமே! வந்து

பாண்டியன் கொண்டாடப் பட்டர்பிரான்வந்தானென்று*
ஈண்டிய சங்கம் எடுத்தாத* - வேண்டிய
வேதங்களோதி விரைந்து கிழியறுத்தான்*
பாதங்கள் யாமுடைய பற்று.

பெரியாழ்வார் திருவடிகளே சரணம்.

ஸ்ரீ:
ஸ்ரீமதே ராமாநுஜாய நம:

பெரியாழ்வார் அருளிச்செய்த
திருப்பல்லாண்டு

1:##
பல்லாண்டு பல்லாண்டு பல்லாயிரத்தாண்டு*
பலகோடி நூறாயிரம்*
மல்லாண்ட திண்தோள் மணிவண்ணா!* உன்-
சேவடி செவ்வி திருக்காப்பு. (2) 1.

2:##
அடியோமோடும் தின்னோடும்* பிரிவின்றி ஆயிரம்பல்லாண்டு*
வடிவாய் தின்வல மார்பினில் *வாழ்கின்ற மங்கையும் பல்லாண்டு*
வடிவார் சோதி வலத்துறையும்* சுடராழியும் பல்லாண்டு*
படைபோர் புக்கு முழங்கும்* அப்பாஞ்சசன்னியமும் பல்லாண்டே. (2)

3:
வாழாட்பட்டு தின்றீருள்ளீரேல் *வந்து மண்ணும் மணமும் கொண்மின்*
கூழாட்பட்டு தின்றீர்களை* எங்கள் குழுவினில் புகுதலொட்டோம்*
ஏழாட்காலும் பழிப்பிலோம் நாங்கள்* இராக்கதர்வாழ்* இலங்கை-
பாழாளாகப் படை பொருதானுக்குப்* பல்லாண்டு கூறுதமே.

4:
ஏடுநிலத்தில் இடுவதன் முன்னம் வந்து * எங்கள் குழாம் புகுந்து*
கூடு மனமுடையீர்கள் வரம்பொழி* வந்துஒல்லக்கூடுமினோ*
நாடும் நகரமும் நன்கறிய* நமோ நாராயணையவென்று*
பாடு மனமுடைப் பத்தருள்ளீர்!* வந்து பல்லாண்டு கூறுமினே. 4.

பெரியாழ்வார் திருமொழி முதல் பத்து

5:

அண்டக்குலத்துக்கு அதிபதியாகி* அசுரர் இராக்கதரை*
இண்டைக்குலத்தை எடுத்துக்களைந்த* இருடகேசன்தனக்கு*
தொண்டக்குலத்திலுள்ளீர்! வந்தடிதொழுது* ஆயிரநாமம்சொல்லி*
பண்டைக் குலத்தைத் தவிர்த்து* பல்லாண்டு பல்லாயிரத்தாண்டு என்மினே.

6:

எந்தை தந்தை தந்தை, தந்தைதன் முத்தப்பன் *ஏழ்படி கால்தொடங்கி*
வந்து வழிவழி ஆட்செய்கின்றேம்* திருவோணத் திருவிழவில்-
அந்தியம்போதில் அரியுருவாகி* அரியை அழித்தவனை*
பந்தனை தீரப் பல்லாண்டு* பல்லாயிரத்தாண்டென்று பாடுதமே. 6.

7:

தீயிற் பொலிகின்ற செஞ்சுடராழி* திகழ் திருச்சக்கரத்தின்*
கோயிற்பொறியாலே ஒற்றுண்டு நின்று* குடிகுடி ஆட்செய்கின்றேம்*
மாயப் பொருபடை வாணனை* ஆயிரந்தோளும் பொழிகுருதி-
பாய * சுழற்றிய ஆழி வல்லானுக்குப்* பல்லாண்டு கூறுதுமே.

8:

நெய்யிடை நல்லதோர் சோறும்* நியதமும் அத்தாணிச் சேவகமும்*
கையடைக் காயும் கழுத்துக்குப் பூணொடு * காதுக்குக் குண்டலமும்*
மெய்யிட நல்லதோர் சாந்தமும் தந்து *என்னை வெள்ளுயிராக்க வல்ல*
பையுடை நாகப் பகைக்கொடியானுக்குப்* பல்லாண்டு கூறுவனே.

9:

உடுத்துக் களைந்த நின் பீதக ஆடை உடுத்துக்* கலத்ததுண்டு*
தொடுத்த துழாய்மலர் சூடிக் களைந்தன* சூடும் இத்தொண்டர்களோம்*
விடுத்த திசைக்கருமம் திருத்தித்* திருவோணத் திருவிழவில்*
படுத்த பைநாகனைப் பள்ளிகொண்டானுக்குப்* பல்லாண்டு கூறுதுமே.

10:

எந்நாள் எம்பெருமான் *உன்தனக்கு அடியோமென்று எழுத்துப்பட்ட-
அந்நாளே *அடியோங்கள் அடிக்குடில்* வீடுபெற்று உய்ந்ததுகாண்*
செந்நாள் தோற்றித்* திருமதுரையுள் சிலைகுனித்து *ஐந்தலை-
பைநாகத் தலை பாய்ந்தவனே!* உன்னைப் பல்லாண்டு கூறுதுமே.

11:##

அல்வழக்கொன்றுமில்லா *அணிகோட்டியர்கோன்* அபிமானதுங்கன்-
செல்வனைப்போலத் * திருமாலே! நானும் உனக்குப் பழுவடியேன்*
நல்வகையால் நமோநாராயண என்று *நாமம் பலபரவி*
பல்வகையாலும் பவித்திரனே! *உன்னைப் பல்லாண்டு கூறுவனே. (2)

12:##

பல்லாண்டென்று பவித்திரனைப்* பரமேட்டியை *சார்ங்கம் என்னும்-
வில்லாண்டான் தன்னை* வில்லிபுத்தூர் விட்டுசித்தன் விரும்பியசொல்*
நல்லாண்டென்று நவின்னுரைப்பார்* நமோ நாராயணயவென்று*
பல்லாண்டும் பரமாத்மனை* சூழ்ந்திருந்து ஏத்துவர் பல்லாண்டே. (2) 12.

பெரியாழ்வார் திருமொழி முதல் பத்து

இரண்டாம் திருமொழி - வண்ண மாடங்கள்
[கண்ணன் திருவவதாரச் சிறப்பு]

13:##

வண்ண மாடங்கள் சூழ் *திருக்கோட்டியூர்*
கண்ணன் கேசவன்* நம்பி பிறந்தினில்*
எண்ணெய் சுண்ணம்* எதிரெதிர் தூவிடக்*
கண்ணன் முற்றம்* கலந்து அளராயிற்றே. (2)

1.

14:

ஓடுவார் விழுவார்* உகந்தாலிப்பார்*
நாடுவார் நம்பிரான்* எங்குத்தான் என்பார்*
பாடுவார்களும்* பல்பறை கொட்டின்று*
ஆடுவார்களும் * ஆயிற்று ஆய்ப்பாடியே.

2.

15:

பேணிச் சீருடைப்* பிள்ளை பிறந்தினில்*
காணத்தாம் புகுவார்* புக்குப்போதுவார்*
ஆணொப்பார் * இவன் நேரில்லகாண்* திரு-
வோணத்தான்* உலகாளும் என்பார்களே.

3.

16:

உறியை முற்றத்து* உருட்டி நின்றடுவார்*
நறுநெய் பால்தயிர் *நன்றாகத் தூவுவார்*
செறிமென் கூந்தல்* அவிழத் திளைத்து *எங்கும்-
அறிவழிந்தனர்* ஆய்ப்பாடி ஆயரே.

4.

17:

கொண்டதாளுறி *கோலக் கொடுமழு*
தண்டினர்* பறியோலைச் சயனத்தர்*
விண்டமுல்லை* அரும்பன்ன பல்லினர்*
அண்டர் மிண்டிப் *புகுந்து நெய்யாடினார்.

5.

18:

கையும் காலும் நிமிர்த்துக் *கடார நீர்*
பையவாட்டிப்* பசஞ்சிறு மஞ்சளால்*
ஐயநாவழித்தாளுக்கு* அங்காந்திட*
வையம் ஏழும் கண்டாள்* பிள்ளை வாயுளே.

6.

19:

வாயுள் வையகம் கண்ட *மட நல்லார்*
ஆயர் புத்திரன் அல்லன்* அருந்தெய்வம்*
பாயசீருடைப்* பண்புடைப் பாலகன்*
மாயன் என்று * மகிழ்ந்தனர் மாதரே.

7.

20:

பத்துநாளும் கடந்த *இரண்டாநாள்*
எத்திசையும் *சயமரம் கோடித்து*
மத்த மாமலை*தாங்கிய மைந்தனை*
உத்தானம் செய்து* உகந்தனர் ஆயரே.

8.

21:

கிடக்கில் தொட்டில் *கிழிய உதைத்திடும்*
எடுத்துக் கொள்ளில்* மருங்கையிறுத்திடும்*

பெரியாழ்வார் திருமொழி முதல் பத்து

ஒடுக்கிப்புல்கில் *உதரத்தே பாய்ந்திடும்*
மிடுக்கிலாமையால் *நான் மெலிந்தேன் நங்காய். 9.

22:##
செந்நெலார் வயல்கூழ்* திருக்கோட்டியூர்*
மன்னு நாரணன் *நம்பி பிறந்தமை*
மின்னுநூல்* விட்டுசித்தன் விரித்த *இப்-
பன்னுபாடல் வல்லார்க்கு* இல்லை பாவமே. (2) 10.

முன்றும் திருமொழி - சீதக்கடல்
[கண்ணனது திருமேனியழகைப் பாதாதிகேசாந்தமாக அனுபவித்தல்]

23:##
சீதக்கடலுள்* அமுதன்ன தேவகி*
கோதைக் குழலாள்* அசோதைக்குப் போத்தந்த*
பேதைக் குழவி* பிடித்துச் சவைத்துண்ணும்*
பாதக் கமலங்கள் காணீரே*
பவள வாயீர்! வந்து காணீரே. (2) 1.

24:
முத்தும் மணியும்* வயிரமும் நன்பொன்னும்*
தத்திப் பதித்துத் *தலைப் பெய்தாற்போல் * எங்கும்-
பத்து விரலும்* மணிவண்ணன் பாதங்கள்*
ஒத்திட்டு இருந்தவா காணீரே*
ஒண்ணுதலீர்! வந்து காணீரே. 2.

25:
பணைத்தோள் இளவாய்ச்சி *பால் பாய்ந்த கொங்கை*
அணைத்தார உண்டு *கிடந்தஇப்பிள்ளை*
இணைக்காலில் * வெள்ளித்தனை நின்றிலங்கும்*
கணைக்கால்இருந்தவா காணீரே*
காரிகையீர்! வந்து காணீரே. 3.

26:
உழந்தாள் நறுநெய்* ஓரோர்தடாவுண்ண*
இழந்தாள் எரிவினால்* ஈர்த்து எழில்மத்தின்*
பழந்தாம்பாலோச்சப்* பயத்தால்தவழந்தான்*
முழந்தாள்இருந்தவாகாணீரே*
முகிழ்முலையீர்! வந்து காணீரே. 4.

27:
பிறங்கிய பேய்ச்சி* முலை சவைத்து உண்டிட்டு*
உறங்குவான்போலே *கிடந்த இப்பிள்ளை*
மறங்கொள் இரணியன் *மார்பை முன்கீண்டான்*
குறங்குகளை வந்து காணீரே*
குவிமுலையீர்! வந்து காணீரே. 5.

28:
மத்தக்களிற்று* வசுதேவர்தம்முடை*
சித்தம் பிரியாத* தேவகிதன்வயிற்றில்*
அத்தத்தின் பத்தாநாள் *தோன்றிய அச்சதன்*
முத்தம் இருந்தவா காணீரே*
முகிழ்நகையீர்! வந்து காணீரே. 6.

பெரியாழ்வார் திருமொழி முதல் பத்து

29:

இருங்கை மதகன்று* ஈர்க்கின்றவனை*
பருங்கிப் பறித்துக் கொண்டு* ஓடும் பரமன்தன்*
நெருங்குபவளமும் *நேர்நாணும்முத்தும்*
மருங்கும்இருந்தவாகாணீரே*
வாணுதலீர்! வந்துகாணீரே. 7.

30:

வந்தமதலைக்* குழாத்தை வலிசெய்து*
தந்தக் களிறுபோல் *தானே வினையாடும்*
நந்தன் மதலைக்கு *நன்றுமழகிய*
உந்திஇருந்தவாகாணீரே*
ஒளியிழையீர்! வந்துகாணீரே. 8.

31:

அதிரும் கடல்நிறவண்ணனை *ஆய்ச்சி-
மதூரமுலையூட்டி* வஞ்சித்து வைத்து *
பதறப்படாமே* பழந்தாம்பாலார்த்த*
உதரம்இருந்தவா காணீரே*
ஒளிவளையீர்! வந்துகாணீரே. 9.

32:

பெருமாவரலில்* பிணிப்புண்டிருந்து* அங்கு-
இருமா மருதம்* இறுத்தஇப்பிள்ளை*
குருமாமணிப்பூண்* குலாவித்திகழும்*
திருமார்பு இருந்தவாகாணீரே*
சேயிழையீர்! வந்துகாணீரே. 10.

33:

நாள்களோர் நாலைந்து *திங்களளவிலே*
தானை நிமிர்த்துச் *சகடத்தைச் சாடிப்போய்*
வாள்கொள் வளையெயிற்று *ஆருயிர்வவ்வினான்*
தோள்கள் இருந்தவா காணீரே*
சுரிகுழலீர்! வந்துகாணீரே. 11.

34:

மைத்தடங்கண்ணி* யசோதைவளர்க்கின்ற*
செய்த்தலை நீல நிறத்துச்* சிறுப்பிள்ளை*
நெய்த்தலை நேமியும்* சங்கும் நிலாவிய*
கைத்தலங்கள் வந்து காணீரே*
கனங்குழையீர்! வந்துகாணீரே. 12.

35:

வண்டமர்பூங்குழல் *ஆய்ச்சிமகனாகக்*
கொண்டு வளர்க்கின்ற* கோவலக்குட்டற்கு*
அண்டமும் நாடும்* அடங்க விழுங்கிய*
கண்டம் இருந்தவா காணீரே*
காரிகையீர்! வந்துகாணீரே. 13.

36:

எந்தொண்டை வாய்ச்சிங்கம்* வாவென்று எடுத்துக்கொண்டு*
அந்தொண்டை வாய்* அமுது ஆதரித்து *ஆய்ச்சியர்-
தம்தொண்டை வாயால் *தருக்கிப்பருகும்* இச்-
செந்தொண்டை வாய்வந்து காணீரே*

பெரியாழ்வார் திருமொழி முதல் பத்து

சேயிழையீர்! வந்துகாணீரே. 14.

37:

நோக்கி யசோதை* நுணுக்கிய மஞ்சளால்*
நாக்கு வழித்து *நீராட்டும் இந்நம்பிக்கு*
வாக்கும் நயனமும்* வாயும் முறுவலும்*
மூக்கும் இருந்தவா காணீரே*
மொய்குழலீர்! வந்துகாணீரே. 15.

38:

விண்கொள் அமரர்கள்* வேதனைதீர* முன்-
மண்கொள் வசதேவர்* தம் மகனாய் வந்து*
திண்கொள் அசுரரைத் *தேய வளர்கின்றன்*
கண்கள் இருந்தவா காணீரே*
கனவளையீர்! வந்துகாணீரே. 16.

39:

பருவம் நிரம்பாமே* பாரெல்லாம்உய்ய*
திருவின் வடிவொக்கும்* தேவகி பெற்ற*
உருவு கரிய *ஒளிமணிவண்ணன்*
பருவம் இருந்தவா காணீரே*
பூண்முலையீர்! வந்துகாணீரே. 17.

40:

மண்ணும் மலையும் *கடலும் உலகேழும்*
உண்ணுந்திறத்து* மகிழ்ந்துண்ணும் பிள்ளைக்கு*
வண்ணமெழில்கொள் *மகரக்குழையிவை*
திண்ணம் இருந்தவா காணீரே*
சேயிழையீர்! வந்துகாணீரே. 18.

41:

முற்றிலும் தூதையும் *முன்கைம்மேல்புவையும்*
சிறுநிலிழைத்துத்* திரிதருவோர்களை*
பற்றிப்பறித்துக்கொண்டு *ஓடும்பரமன்தன்*
நெற்றிஇருந்தவாகாணீரே*
நேரிழையீர்! வந்துகாணீரே. 19.

42:

அழகிய பைம்பொன்னின்*கோல் அங்கைக்கொண்டு*
கழல்கள் சதங்கை *கலந்துளங்குமார்ப்ப*
மழகன்றினங்கள் *மறித்துத்திரிவான்*
குழல்கள்இருந்தவாகாணீரே*
குவிமுலையீர்! வந்துகாணீரே. 20.

43:##

சுருப்பார்குழலி *யசோதைமுன்சொன்ன*
திருப்பாதகேசத்தைத்* தென்புதுவைப்பட்டன்*
விருப்பாலுரைத்த* இருபதோடொன்றும்-
உரைப்பார்போய்* வைகுந்தத்து ஒன்றுவர்தாமே. (2) 21.

பெரியாழ்வார் திருமொழி முதல் பத்து

நான்காம் திருமொழி - மாணிக்கம் கட்டி
[கண்ணனைத் தொட்டிலிலிட்டுத் தாலாட்டுதல்: தாலப்பருவம்]

44:##

மாணிக்கம்கட்டி *வயிரம்இடைகட்டி*
ஆணிப்பொன்னால்செய்த *வண்ணச்சிறுத்தொட்டில்*
பேணிஉனக்குப்* பிரமன்விடுதந்தான்*
மாணிக்கமுறளனே! தாலேலோ*

வையமளந்தானே! தாலேலோ. (2)

1.

45:

உடையார்கனமணியோடு*ஒண் மாதுளம்பூ*
இடைவிரவிக் கோத்த *எழில் தெழுகிளேடு*
விடையேறுகாபாலி *ஈசன்விடுதந்தான்*
உடையாய்! அழேல்அழேல்தாலேலோ*

உலகமளந்தானே! தாலேலோ.

2.

46:

என்தம்பிரானார் *எழில்திருமார்வர்க்கு*
சந்தமழகிய* தாமரைத்தாளர்க்கு*
இந்திரன்தானும் *எழிலுடைக்கிண்கிணி*
தந்துஉவனாய்நின்றன்தாலேலோ*

தாமரைக்கண்ணனே! தாலேலோ.

3.

47:

சங்கின்வலம்புரியும் *சேவடிக்கிண்கிணியும்*
அங்கைச்சரிவளையும் *நாணும்அரைத்தொடரும்*
அங்கண்விசம்பில் *அமரர்கள்போத்தந்தார்*
செங்கண்கருமுகிலே! தாலேலோ*

தேவகிசிங்கமே! தாலேலோ.

4.

48:

எழிலார்திருமார்வுக்கு *ஏற்குமிவையென்று*
அழகியஜம்படையும்* ஆரமும்கொண்டு*
வழுவில்கொடையான் *வயிச்சி ராவணன்*
தொழுதுவனாய் நின்றன்தாலேலோ*

துமணிவண்ணனே! தாலேலோ.

5.

49:

ஓதக்கடலின்* ஒளிமுத்தின் ஆரமும்*
சாதிப்பவளமும்* சந்தச்சரிவளையும்*
மாதக்கவென்று* வருணன்விடுதந்தான்*
சோதிச்சுடர்முடியாய்! தாலேலோ*

சந்தரத்தோளனே! தாலேலோ.

6.

50:

கானார் நறுந்துழாய்* கைசெய்த கண்ணியும்*
வானார் செழுஞ்சோலைக் *கற்பகத்தின் வாசிகையும்*
தேனார்மலர்மேல் *திருமங்கை போத்தந்தாள்*
கோனே! அழேல்அழேல்தாலேலோ*

குடந்தைக்கிடந்தானே! தாலேலோ.

7.

பெரியாழ்வார் திருமொழி முதல் பத்து

51:

கச்சொடுபொற்சுரிகை *காம்பு கனவனை*
உச்சிமணிச்சட்டி *ஒண்தாள்நிரைப்பொற்பு*
அச்சுதனுக்கென்று* அவனியாள்போத்தந்தாள்*
நச்சமுலையுண்டாய்! தாலேலோ*
நாராயண! அழேல்தாலேலோ.

8.

52:

மெய்திமிரும் நான* பொடியோடு மஞ்சளும்*
செய்ய தடங்கண்ணுக்கு *அஞ்சனமும் சிந்துரமும்*
வெய்ய கலைப்பாகி* கொண்டுஉவளாய் நின்றாள்*
அய்யா! அழேல்அழேல்தாலேலோ*
அரங்கத்தணையானே! தாலேலோ.

9.

53:##

வஞ்சனையால் வந்த* பேய்ச்சி முலையுண்ட*
அஞ்சனவண்ணனை* ஆய்ச்சி தாலாட்டிய*
செஞ்சொல் மறையவர்சேர்* புதுவைப்பட்டன்சொல்*
எஞ்சாமை வல்லவர்க்கு* இல்லைஇடர்தானே. (2)

10.

ஐந்தாம் திருமொழி - தன் முகத்து
[சந்திரனை அழைத்தல்; அம்புலிப்பருவம்]

54:##

தன்முகத்துச்சட்டி* தூங்கத் தூங்கத் தவழ்ந்துபோய்*
பொன்முகக் கிண்கிணியார்ப்பப்* புழுதியிளகின்றான்*
என்மகன் கோவிந்தன்* கூத்தினை இளமாமதீ!*
நின்முகம் கண்ணுளவாகில்* நீஇங்கேநோக்கிப்போ. (2)

1.

55:

என்சிறுக்குட்டன்* எனக்கோர் இன்னமுது எம்பிரான்*
தன்சிறுக்கைகளால்* காட்டிக் காட்டி அழைக்கின்றான்*
அஞ்சன வண்ணனோடு* ஆடலாட உறுதியேல்*
மஞ்சில் மறையாதே* மாமதீ! மகிழ்ந்தோடிவா.

2.

56:

சுற்றும் ஒளிவட்டம்* சூழ்ந்து சோதி பரந்தெங்கும்*
எத்தனை செய்யினும்* என்மகன் முகம் நேரொவ்வாய்*
வித்தகன் வேங்கடவாணன்* உன்னை விளிக்கின்ற*
கைத்தலம் நோவாமே* அம்புலி! கடிதோடிவா.

3.

57:

சக்கரக்கையன்* தடங்கண்ணால் மலரவிழித்து*
ஒக்கலைமேலிருந்து* உன்னையே சுட்டிக்காட்டும்காண்*
தக்கதறிதியேல்* சந்திரா! சலம்செய்யாதே*
மக்கட்பெருத* மலடனல்லையேல் வா கண்டாய்.

4.

58:

அழகியவாயில்* அமுதவூறல் தெளிவுறு*
மழலைமுற்றாத இளஞ்சொல்லால்* உன்னைக் கூவுகின்றான்*
குழகன்சிர்தரன்* கூவக்கூவ நீபோதியேல்*
புழையிலவாகாதே* நின்செவிபுகர் மாமதீ!

5.

பெரியாழ்வார் திருமொழி முதல் பத்து

59:

தண்டொடுசக்கரம்* சார்ங்கம் ஏந்தும் தடக்கையன்*
கண்துயில் கொள்ளக்கருதிக்* கொட்டாவி கொள்கின்றன்*
உண்ட முலைப்பாலற கண்டாய்* உறங்காவிடில்*
விண்தனில் மன்னிய* மாமதீ! விரைந்தோடிவா.

6.

60:

பாலகனென்று* பரிபவம்செய்யேல்* பண்டொருநாள்-
ஆலினிலை வளர்ந்த* சிறுக்கனவன் இவன்*
மேலெழப்பாய்ந்து* பிடித்துக்கொள்ளும் வெகுளுமேல்*
மாலைமதியாதே* மாமதீ! மகிழ்ந்தோடிவா.

7.

61:

சிறியனென்று என்னிளஞ்சிங்கத்தை* இகழேல்கண்டாய்*
சிறுமையின் வார்த்தையை* மாவலியிடைச்சென்றுகேள்*
சிறுமைப்பிழைகொள்ளில்* நீயும்உன் தேவைக்குரியை காண்*
நிறைமதீ! நெடுமால்* விரைந்து உன்னைக்கூவுகின்றன்.

8.

62:

தாழியில் வெண்ணெய்* தடங்கையார விழுங்கிய*
பேழைவயிற்று எம்பிரான்கண்டாய்* உன்னைக்கூவுகின்றன்*
ஆழிகொண்டு உன்னை எறியும்* ஐயுறவு இல்லைகாண்*
வாழவுறுதியேல்* மாமதீ! மகிழ்ந்தோடிவா.

9.

63:##

மைத்தடங்கண்ணி* யசோதை தன் மகனுக்கு* இவை-
ஓத்தனசொல்லி* உரைத்தமாற்றம்* ஒளிபுத்தூர்-
வித்தகன் விட்டுசித்தன்* விரித்ததமிழிவை*
எத்தனையும் சொல்லவல்லவர்க்கு* இடரில்லையே. (2)

10.

ஆறும் திருமொழி - உய்யவுலகு

[தலையைநிமிர்த்து முகத்தை அசைத்து ஆடுதல்; செங்கீரைப்பருவம்]

64:##

உய்யஉலகு படைத்துண்ட மணிவயிறு!*
ஊழிதோறுழி பலஆலினிலை அதன்மேல்*
பையையோகு துயில்கொண்ட பரம்பரனே!*
பங்கய நீர்நயனத்து அஞ்சனமேனியனே!*
செய்யவள் நின்னகலம் சேமமெனக்கருதிச்*
செல்வுபொலிமகரக் காதுதிகழ்ந்திலக*
ஐய! எனக்கு ஒருகால் ஆடுகசெங்கீரை*
ஆயர்கள்போரேறே! ஆடுகஆடுகவே. (2)

1.

65:

கோளரியின் உருவங்கொண்டு அவுண்ணுடலம்*
குருதிசுழம்பியெழக் கூருகிரால்குடைவாய்!*
மீள அவன்மகனை மெய்ம்மைகொளக்கருதி*
மேலையமரர்பதி மிக்குவெகுண்டுவர*
காளநன்மேகமவை கல்லொடு கால்பொழியக்*
கருதிவரைக்குடையாக் காலிகள் காப்பவனே!*
ஆள! எனக்கு ஒருகால் ஆடுகசெங்கீரை*
ஆயர்கள்போரேறே! ஆடுகஆடுகவே.

2.

பெரியாழ்வார் திருமொழி முதல் பத்து

66:

நம்முடைநாயகனே! நான்மறையின்பொருளே! *
 நாவிடிகள் நற்கமல நான்முகனுக்கு * ஒருகால்-
 தம்மனையானவனே! தரணிதலமுமுதும் *
 தாரகை இன்னுலகும் தடவி அதன்புறமும் *
 விம்மவளர்ந்தவனே! வேழமும் ஏழ்விடையும் *
 விரவியவேலைதனுள்வென்றுவருமவனே! *
 அம்ம! எனக்கு ஒருகால் ஆடுகசெங்கீரை *
 ஆயர்கள் போரேறே! ஆடுக ஆடுகவே.

3.

67:

வானவர்தாம்மகிழ வன்சகடமுருள *
 வஞ்சமுலைப்பேயின் நஞ்சமது உண்டவனே! *
 கானக வல்விளவின் காயுதிர்க்கருதிக *
 கன்றதுகொண்டெறியும் கருநிறஎன்கன்றே! *
 தேனுகனும் முரனும் திண்திறல்வெந்நரகன் *
 என்பவர்தாம் மடியச் செருவதிரச்செல்லும் *
 ஆணை! எனக்கு ஒருகால் ஆடுகசெங்கீரை *
 ஆயர்கள் போரேறே! ஆடுக ஆடுகவே.

4.

68:

மத்தளவும் தயிரும் வர்குழல் நன்மடவார் *
 வைத்தன நெய்களவால் வாரிவிழுங்கி * ஒருங்கு-
 ஒத்தஇணைமருதம் உன்னியவந்தவரை *
 ஊருகரத்தினொடும் உந்தியவெந்திறலோய்! *
 முத்தினிள முறுவல் முற்ற வருவதன்முன் *
 முன்னமுகத்தணியார் மொய்குழல்களலைய *
 அத்த! எனக்கு ஒருகால் ஆடுகசெங்கீரை *
 ஆயர்கள் போரேறே! ஆடுக ஆடுகவே.

5.

69:

காயமலர்நிறவா! கருமுகில்போலுருவா! *
 கானக மாமடுவில் காளியனுச்சியிலே *
 தூயநடம் பயிலும் சந்தர என்சிறுவா! *
 தூங்கமதக்கரியின் கொம்புறித்தவனே! *
 ஆயமறிந்து பொருவான் எதிர்வந்தமல்லே *
 அந்தரமின்றி அழித்தாடிய தாளிணையாய்! *
 ஆய! எனக்கு ஒருகால் ஆடுகசெங்கீரை *
 ஆயர்கள் போரேறே! ஆடுக ஆடுகவே.

6.

70:

துப்புடை ஆயர்கள் தம்சொல்வழுவாது ஒருகால் *
 தூயகருங்குழல் நல்தோகைமயிலனைய *
 நப்பினதன் திறமா நல்விடை ஏழவிய *
 நல்ல திறலுடைய நாதனும் ஆனவனே! *
 தப்பின பிள்ளைகளைத் தனமிகுசோதிபுகத் *
 தனியொரு தேர்கடவித் தாயொடுகூட்டிய * என்-
 அப்ப! எனக்கு ஒருகால் ஆடுகசெங்கீரை *
 ஆயர்கள் போரேறே! ஆடுக ஆடுகவே.

7.

பெரியாழ்வார் திருமொழி முதல் பத்து

71:##

உன்னையும் ஒக்கலையில் கொண்டு தமில்மருவி*
 உன்னொடு தங்கள் கருத்தாயின செய்துவரும்*
 கன்னியரும் மகிழ்க் கண்டவர் கண்குளிரக்*
 கற்றவர் தெற்றிவரப் பெற்ற எனக்கு அருளி*
 மன்னுகுறுங்குடியாய்! வெள்ளறையாய்!* மதின்குழ்-
 சோலைமலைக்கரசே! கண்ணபுரத்தமுதே!*
 என்னவலம்களைவாய்! ஆடுகசெங்கீரை*
 ஏழலகும்முடையாய்! ஆடுகஆடுகவே.

8.

72:

பாலொடு நெய்தயிர் ஒண்சாந்தொடு சண்பகமும்*
 பங்கயம் நல்ல கருப்பூரமும் நாறிவர*
 கோலநறும்பவளச் செந்துவர்வாயினிடைக்*
 கோமள வெள்ளிமுனைப்போல் சிலபல்லிலக*
 நீலநிறத்தழகார் ஐம்படையின்நடுவே*
 நின்கனிவாயமுதம் இற்றுமுறிந்துவிழ*
 ஏலுமறைப்பொருளே! ஆடுகசெங்கீரை*
 ஏழலகும்முடையாய்! ஆடுகஆடுகவே.

9.

73:

செங்கமலக்கழலில் சிற்றிதழ்போல்விரலில்*
 சேர்திகழ் ஆழிகளும்கிண்கிணியும்* அரையில்-
 தங்கிய பொன்வடமும் தாளநன்மாதுளையின்*
 பூவொடு பொன்மணியும் மோதிரமும் கிறியும்*
 மங்கலஐம்படையும் தோல்வளையும்குழையும்*
 மகரமும் வாளிகளும் சுட்டியும்ஓத்திலக*
 எங்கள்குடிக்கரசே! ஆடுகசெங்கீரை*
 ஏழலகும்முடையாய்! ஆடுகஆடுகவே.

10.

74:##

அன்னமும் மீனூருவும் ஆளரியும் குறளும்*
 ஆமையுமானவனே! ஆயர்கள்நாயகனே!*
 என் அவலம்களைவாய்! ஆடுகசெங்கீரை*
 ஏழலகும்முடையாய்! ஆடுக ஆடுகவென்று*
 அன்னநடைமடவாள் அசோதை உகந்தபரிசு*
 ஆனபுகழ் புதுவைப்பட்டன் உரைத்ததமிழ்*
 இன்னிசை மாலைகள் இப்பத்தும் வல்லார்* உலகில்-
 எண்திசையும் புகழ்மிக்கு இன்பமது எய்துவரே. (2) 11.

ஏழாம் திருமொழி - மாணிக்கக்கிண்கிணி
 [கைகொட்டி விளையாடுதல் : சப்பாணிப்பருவம்]

75:##

மாணிக்கக் கிண்கிணியார்ப்ப* மருங்கின்மேல்*
 ஆணிப்பொன்னால்செய்த* ஆய்பொன்னுடைமணி*
 பேணிப்பவளவாய்* முத்திலங்க* பண்டு-
 காணிகொண்ட கைகளால்சப்பாணி*
 கருங்குழல்குட்டனே! சப்பாணி. (2)

1.

76:

பொன்னரைநாணொடு* மாணிக்கக்கிண்கிணி*
 தன்னரையாடத்* தனிச்சுட்டிதாழ்ந்தாட*

பெரியாழ்வார் திருமொழி முதல் பத்து

என்னரைமேல்நின்றிழிந்து* உங்களாயர்தம்*
மன்னரைமேல்கொட்டாய்சப்பாணி*
மாயவனே! கொட்டாய்சப்பாணி. 2.

77:
பன்மணிமுத்து* இன்பவளம்பதித்தன்ன*
என்மணிவண்ணன்!* இலங்குபொற்றேட்டின்மேல்*
நின்மணிவாய்முத்திலங்க* நின்னம்மைதன்*
அம்மணிமேல்கொட்டாய்சப்பாணி*
ஆழியங்கையனே! சப்பாணி. 3.

78:
தூநிலாமுற்றத்தே* போந்துவினையாட*
வானிலாஅம்புலீ!* சந்திரா! வாவென்று*
நீநிலாநின்புகழா* நின்றஆயர்தம்*
கோநிலாவக்கொட்டாய்சப்பாணி*
குடந்தைக்கிடந்தானே! சப்பாணி. 4.

79:
புட்டியில்சேறும்* புழுதியும்கொண்டுவந்து*
அட்டியமுக்கி* அகம்புக்கறியாமே*
சட்டித்தயிரும்* தடாவினில்வெண்ணெயும்உண்*
பட்டிக்கன்றே! கொட்டாய்சப்பாணி*
பற்பநாபா! கொட்டாய்சப்பாணி. 5.

80:
தாரித்துநூற்றுவர்* தந்தைசொல்கொள்ளாது*
போருய்த்துவந்து* புகுந்தவரமண்ணுள*
பாரித்தமன்னர்படப்* பஞ்சவர்க்கு* அன்று-
தேருய்த்த கைகளால்சப்பாணி*
தேவகிசிங்கமே! சப்பாணி. 6.

81:
பரந்திட்டுநின்ற* படுகடல்தன்னை*
இரந்திட்டகைம்மேல்* எறிதிரைமோத*
கரந்திட்டுநின்ற* கடலைக்கலங்க*
சரந்தொட்ட கைகளால்சப்பாணி*
சார்ங்கவிற்கையனே! சப்பாணி. 7.

82:
குரக்கினத்தாலே* குரைகடல்தன்னை*
நெருக்கிஅணைகட்டி* நீள்நீரிலங்கை*
அரக்கர்அவிய* அடுகணையாலே*
நெருக்கிய கைகளால்சப்பாணி*
நேமியங்கையனே! சப்பாணி. 8.

83:
அளந்திட்டதூணை* அவன்தட்ட* ஆங்கே-
வளர்ந்திட்டு* வாளுகிர்ச் சிங்கவுருவாய்*
உளந்தொட்டிரணியன்* ஒண்மார்வகலம்*
பிளந்திட்ட கைகளால்சப்பாணி*
பேய்முலையுண்டானே! சப்பாணி. 9.

பெரியாழ்வார் திருமொழி முதல் பத்து

84:

அடைந்திட்டுஅமரர்கள்* ஆழ்கடல்தன்னை*
மிடைந்திட்டுமந்தரம்* மத்தாகநாட்டி*
வடம்சுற்றி* வாசுகி வன்கயிறுக*
கடைந்திட்ட கைகளால்சப்பாணி*
கார்முகில்வண்ணனை! சப்பாணி.

10.

85:##

ஆட்கொள்ளத்தோன்றிய* ஆயர்தங்கோவினை*
நாட்கமழ் பூம்பொழில்* வில்லிபுத்தூர்ப்பட்டன்*
வேட்கையால்சொன்ன* சப்பாணிஈரைந்தும்*
வேட்கையினால் சொல்லுவார்* வினைபோமே. (2)

11.

எட்டாம் திருமொழி - தொடர்சங்கிலிகை
[தளர் நடை நடத்தல்; தளர் நடைப் பருவம்]

86:##

தொடர் சங்கிலிகை சலார்பிலாரென்னத்* தூங்குபொன்மணியொலிப்ப*
படுமும் மதப்புனல்சோர வாரணம்பைய* நின்றுணர்வதுபோல்*
உடன்கூடிக் கிண்கிணி ஆரவாரிப்ப* உடைமணிபறைகறங்க*
தடந்தாளிணைகொண்டு சார்ங்கபாணி* தளர்நடைநடவாளை. (2) 1.

87:

செக்கரிடை நுணிக்கொம்பில் தோன்றும்* சிறுபிறைமுளைபோல்*
நக்கசெந்துவர் வாய்த்திண்ணமீதே* நளிர்வெண்பல்முளையிலக*
அக்குவடமுடுத்து ஆமைத்தாலிபுண்ட* அனந்தசயனன்*
தக்கமாமணிவண்ணன் வாசுதேவன்* தளர்நடைநடவாளை. 2.

88:

மின்னுக்கொடியும் ஓர்வெண்திங்களும்* சூழ்பரிவேடமுமாய்*
பின்னல்துலங்கும் அரசிலையும்* பீதகச்சிறுடையொடும்*
மின்னில்பொலிந்ததோர் கார்முகில்போலக* கழுத்தினில் காரையொடும்*
தன்னில்பொலிந்த இருடிகேசன்* தளர்நடைநடவாளை. 3.

89:

கன்னல்குடம் திறந்தாலொத்தாறிக்* கணகணசிரித்துவந்து*
முன்வந்துநின்று முத்தம்தரும்* என்முகில்வண்ணன் திருமார்வன்*
தன்னைப்பெற்றேற்குத் தன்வாயமுதம்தந்து* என்னைத்தளிர்ப்பிக்கின்றன்*
தன்னென்று மாற்றலர்தலைகள்மீதே* தளர்நடைநடவாளை. 4.

90:

முன்னலோர் வெள்ளிப்பெருமலைக்குட்டன்* மொடுமொடு விரைந்தோட*
பின்னைத் தொடர்ந்ததோர் கருமலைக்குட்டன்* பெயர்ந்தடியிடுவதுபோல்*
பன்னியுலகம் பரவியோவாப் புகழ்* பலதேவனென்னும்*
தன்நம்பியோடப்பின் கூடச்செல்வான்* தளர்நடைநடவாளை. 5.

91:

ஒருகாலில்சங்கு ஒருகாலில்சக்கரம்* உள்ளடிபொறித்தமைந்த*
இருகாலும்கொண்டு அங்கங்குளமுதினறபோல்* இலச்சினைபடநடந்து*
பெருகாநின்ற இன்பவெள்ளத்தின்மேல்* பின்னையும்பெய்துபெய்து*
கருகார்க்கடல்வண்ணன் காமர்தாதை* தளர்நடைநடவாளை. 6.

பெரியாழ்வார் திருமொழி முதல் பத்து

92:

படர்பங்கயமலர் வாய்நெகிழ்ப்* பனிபடுசிறுதுளிபோல்*
இடங்கொண்ட செவ்வாயூறியூறி* இற்றிற்றுவீழ்நின்று*
கடுஞ்சேக்கழுத்தின் மணிக்ஞரல்போல்* உடைமணிகணகணை*
தடந்தாளினைகொண்டு சார்ங்கபாணி* தளர்நடைநடவாறே. 7.

93:

பக்கம்கருஞ்சிறுப்பாறைமீதே* அருவிகள் பகர்ந்தனைய*
அக்குவடமிழிந்தேறித்தாழ* அணியல்குல்புடைபெயர்*
மக்களுலகினில்பெய்தறியா* மணிக்முழவியுருவின்*
தக்கமாமணிவண்ணன் வாசுதேவன்* தளர்நடைநடவாறே. 8.

94:

வெண்புழுதிமேல் பெய்துகொண்டனாந்ததோர்* வேழத்தின்கருங்கன்றுபோல்*
தெண்புழுதியாடித் திரிவிக்கிரமன்* சிறுபுகர்படவியர்த்து*
ஒண்போதலர் கமலச்சிறுக்கால்* உறைத்து ஒன்றும் நோவாமே*
தண்போதுகொண்ட தவிசின்மீதே* தளர்நடைநடவாறே. 9.

95:

திரைநீர்ச் சந்திரமண்டலம்போல்* செங்கண்மால் கேசவன்* தன்-
திருநீர்முகத்துத் துலங்குசட்டி* திகழ்ந்தெங்கும் புடைபெயர்*
பெருநீர்த்திரையெழு கங்கையிலும்* பெரியதோர்தீர்த்தபலம்-
தருநீர்* சிறுச்சண்ணம் துள்ளம்சோரத்* தளர்நடைநடவாறே. 10.

96:##

ஆயர்குலத்தினில் வந்துதோன்றிய* அஞ்சனவண்ணன் தன்னை*
தாயர்மகிழ் ஒன்றூர்தளரத்* தளர்நடைநடந்ததனை*
வேயர்புகழ்விட்டுசித்தன்* சீரால்விரித்தனஉரைக்கவல்லார்*
மாயன்மணிவண்ணன் தாள்பணியும்* மக்களைப்பெறுவார்களே. 11.

ஒன்பதாம் திருமொழி -- பொன்னியல்
[அணைத்துக்கொள்ள அழைத்தல்: அச்சோப்பருவம்]

97:##

பொன்னியல்கிண்கிணி* சுட்டிபுறம்கட்டி*
தன்னியலோசை* சலஞ்சலனென்றிட*
மின்னியல்மேகம்* விரைந்தெதிர்வந்தாற்போல்*
என்னிடைக்கோட்டரா அச்சோவச்சோ*
எம்பெருமான்! வாரா அச்சோவச்சோ. (2) 1.

98:

செங்கமலப்பூவில்* தேனுண்ணும்வண்டேபோல்*
பங்கிகள்வந்து* உன்பவளவாய்மொய்ப்ப*
சங்குவில்வாள்தண்டு* சக்கரமேந்திய*
அங்கைகளாலேவந்து அச்சோவச்சோ*
ஆரத்தழுவா வந்துஅச்சோவச்சோ. 2.

99:

பஞ்சவர்தூதனாய்ப்* பாரதம்கைசெய்து*
நஞ்சுமிழ்நாகம்* கிடந்த நல்பொய்கைபுக்கு*
அஞ்சப்பணத்தின்மேல்* பாய்ந்திட்டுஅருள்செய்த*
அஞ்சனவண்ணனே! அச்சோவச்சோ*
ஆயர்பெருமானே! அச்சோவச்சோ. 3.

பெரியாழ்வார் திருமொழி முதல் பத்து

100:

நாறியசாந்தம்* நமக்கிறைநல்கென்ன*
தேறிஅவளும்* திருவுடம்பில்பூச*
ஊறியகூனினை* உள்ளேயொடுங்க* அன்று-
ஏறவுருவினாய்! அச்சோவச்சோ*
எம்பெருமான்! வாராஅச்சோவச்சோ. 4.

101:

கழல்மன்னர்சூழக்* கதிர்போல்விளங்கி*
எழலுற்றுமீண்டே* இருந்துஉன்னைநோக்கும்*
சுழலைப்பெரிதுடைத்* துச்சோதனை*
அழலவிழித்தானே! அச்சோவச்சோ*
ஆழியங்கையனே! அச்சோவச்சோ. 5.

102:

போரொக்கப்பண்ணி* இப்பூமிப்பொறைதீர்ப்பான்*
தேரொக்கவூர்ந்தாய்!* செழுந்தார்விசயற்காய்*
காரொக்கும்மேனிக்* கரும்பெருங்கண்ணனே!*
ஆரத்தழுவாவந்துஅச்சோவச்சோ*
ஆயர்கள்போரேறே! அச்சோவச்சோ. 6.

103:

மிக்கபெரும்புகழ்* மாவலிவேள்வியில்*
தக்கதிதன்றென்று* தானம்விலக்கிய*
சக்கிரன்கண்ணைத்* துரும்பால்கிளறிய*
சக்கரக்கையனே! அச்சோவச்சோ*
சங்கமிடத்தானே! அச்சோவச்சோ. 7.

104:

என்னிதுமாயம்?* என்னப்பன்அறிந்திலன்*
முன்னையவண்ணமே* கொண்டுஅளவாயென்ன*
மன்னுநமுசியை* வானில்சுழற்றிய*
மின்னுமுடியனே! அச்சோவச்சோ*
வேங்கடவாணனே! அச்சோவச்சோ. 8.

105:

கண்டகடலும்* மலையும்உலகேழும்*
முண்டத்துக்காற்றா* முகில்வண்ணை ஓ! என்று*
இண்டைச்சடைமுடி* ஈசன்இரக்கொள்ள*
மண்டைநிறைத்தானே! அச்சோவச்சோ*
மார்வில்மறுவனே! அச்சோவச்சோ. 9.

106:

துன்னியபேரிருள்* சூழ்ந்துஉலகைமுட*
மன்னியநான்மறை* முற்றும்மறைந்திட*
பின்னிவ்வுலகினில்* பேரிருள்நீங்க* அன்று-
அன்னமதானனே! அச்சோவச்சோ*
அருமறைதந்தானே! அச்சோவச்சோ. 10.

107:##

நச்சுவார்முன்னிற்கும்* நாராயணன்தன்னை*
அச்சோவருகவென்று* ஆய்ச்சியுரைத்தன*
மச்சணிமாடப்* புதுவைகோன்பட்டன்சொல்*
நிச்சலும்பாடுவார்* நீள்விசும்பாள்வரே. (2)

11.

பெரியாழ்வார் திருமொழி முதல் பத்து

பத்தாம் திருமொழி - வட்டநடுவே
[தன் முதுகைக் கட்டிக்கொள்ளும்படி கண்ணனை அழைத்தல்]

108:##

வட்டுநடுவே* வளர்கின்ற* மாணிக்க-
மொட்டுநுனையில்* முளைக்கின்றமுத்தேபோல்*
சொட்டுச்சொட்டென்னத்* துளிக்கத்துளிக்க* என்-
குட்டன்வந்துஎன்னைப்புறம்புல்குவான்*
கோவிந்தன்என்னைப்புறம்புல்குவான். (2) 1.

109:

கிங்கிணிகட்டிக்* கிறிகட்டி கையினில்*
கங்கணமிட்டுக்* கழுத்தில்தொடர்கட்டிக்*
தன்கணத்தாலே* சதிராநடந்துவந்து*
என்கண்ணன்என்னைப்புறம்புல்குவான்*
எம்பிரான்என்னைப்புறம்புல்குவான். 2.

110:

கத்தக்கதித்துக்* கிடந்தபெருஞ்செல்வம்*
ஓத்துப்பொருந்திக்கொண்டு* உண்ணுதுமண்ணுள்வான்*
கொத்துத்தலைவன்* குடிகெடத்தோன்றிய*
அத்தன்வந்துஎன்னைப்புறம்புல்குவான்*
ஆயர்களேறுஎன்புறம்புல்குவான். 3.

111:

நாந்தகமேந்திய* நம்பிசரணென்று*
தாழந்ததனஞ்சயற்காகி* தரணியில்*
வேந்தர்களுடக* விசயன்மணித்திண்தேர்*
ஊர்ந்தவன்என்னைப்புறம்புல்குவான்
உம்பர்கோன்என்னைப்புறம்புல்குவான். 4.

112:

வெண்கலப் பத்திரம் கட்டிக்* விளையாடி*
கண்பலசெய்த* கருந்தழைக்காவின்கீழ்*
பண்பலபாடிப்* பல்லாண்டிசைப்ப* பண்டு-
மண்பலகொண்டான்புறம்புல்குவான்*
வாமனன்என்னைப்புறம்புல்குவான். 5.

113:

சத்திரமேந்தித்* தனியொருமானியாய்*
உத்தரவேதியில்* நின்றஒருவனை*
கத்திரியர்காணக்* காணிமுற்றும்கொண்ட*
பத்திராகாரன்புறம்புல்குவான்*
பாரளந்தான்என்புறம்புல்குவான். 6.

114:

பொத்தவுரலைக்கவிழ்த்து* அதன்மேலேறி*
தித்தித்தபாலும்* தடாவினில்வெண்ணெயும்*
மெத்தத்திருவயிறு* ஆர விழுங்கிய*
அத்தன்வந்துஎன்னைப்புறம்புல்குவான்*
ஆழியான்என்னைப்புறம்புல்குவான். 7.

பெரியாழ்வார் திருமொழி முதல் பத்து

115:

முத்தவைகாண* முதுமணற்குன்றேறி*
கூத்துஉவந்தாடிக்* குழலால்இசைபாடி*
வாய்த்தமறையோர் வணங்க* இமையவர்-
ஏத்தவந்து என்னைப்புறம்புல்குவான்*
எம்பிரான்என்னைப்புறம்புல்குவான். 8.

116:

கற்பகக்காவு* கருதியகாதலிக்கு*
இப்பொழுதுஈவதென்று* இந்திரன்காவினில்*
நிற்பனசெய்து* நிலாத்திகழ்முற்றத்துள்*
உய்த்தவன்என்னைப்புறம்புல்குவான்*
உம்பர்கோன்என்னைப்புறம்புல்குவான். 9.

117:##

ஆய்ச்சி அன்றாழிப்பிரான்* புறம்புல்கிய*
வேய்த்தடந்தோளிசொல்* விட்டுசித்தன்மகிழ்ந்து*
ஈத்தமிழிவை* ஈரைந்துவல்லவர்*
வாய்த்தநன்மக்களைப்பெற்று* மகிழ்வரே. (2) 10.